

# اجتہاد کا تاریخی پس منظر

(۱۲) اجتہاد استنباطی

(۹)

جناب مولانا محمد تقی امینی صاحب ناظم دینیات مسلم یونیورسٹی

علی گڑھ

اجتہاد استنباطی جس میں زیادہ غور و فکر کر کے حکم کی علت نکالی جاتی اور پھر اسکی بنیاد پر مسئلہ کا حل تلاش کیا جاتا ہے (کو سبوت دینے کے لئے زرین اصول قواعد و قوانین کی تفصیل یہ ہے۔

امیر مجتہدین نے اجتہاد استنباطی کو منصبط کرنے کے لئے اس کے قواعد و قوانین کو تین اصطلاحوں کے تحت بیان کیا ہے۔

(۱) قیاس۔

(۲) استحسان اور

(۳) استدلال۔

قیاس کی لغوی | (۱) قیاس کے لغوی معنی اندازہ کرنا پیمائش کرنا۔ مطابق اور مساوی  
 و اصطلاحی تفریق | کرنا ہیں۔ چنانچہ "قاس الثوب بالذراع" کے معنی قدر ملاحظہ  
 یہ دیکھنے کی ذراع سے پیمائش کی، اسی طرح "یقاس فلان بفلان فی العلم والنسب"  
 کے معنی یسا ویدہ فی العلم والنسب (علم اور نسب میں وہ اس کے برابر ہے)

قیاس کی اصطلاحی تعریفیں یہ ہیں :-

تعدن ینف حکم من أصل الی الفروع  
علیة متحدة لا لغات مجر وفهم اللفظة  
مساواة فرع الاصل فی علة حکمہ  
اتحاد علت کی بنا پر اصل سے فرع کی طرف حکم  
منتقل کرتا یہ علت صرف لغت سے نہیں معلوم کی  
جاتی بلکہ کافی غور و خوض کے بعد نکالی جاتی ہے ،  
فرع کو اصل کے برابر کرنا یہ برابر ہی اصل کے حکم  
کی علت میں ہوتی ہے ۔

فالقیاس لفتحی مثل ان تكون العلة  
التي علق بها الحكم فی الاصل موجود  
فی الفرع من غیر معارض فی الفرع  
ینع حکمہ  
قیاس صحیح مثلاً یہ ہے کہ جس علت پر اصل میں حکم  
کا مدار ہے وہی علت فرع میں موجود ہو اور  
فرع میں کوئی اکادش ایسی نہ ہو جو اس میں حکم  
جاری ہونے کو روک سکے ۔

در اصل سابق فیصلہ اور نظیر کی روشنی میں نئے مسائل حل کرنے کو قیاس کہتے ہیں  
نئے مسائل حل کرنے کی ایک صورت تو یہ ہے کہ قرآن و حدیث میں جو مسائل موجود  
ہیں ان کے الفاظ و معانی میں غور کر کے اجتہاد تو ضیحی جس کے قواعد و قوانین  
کی تفصیل اور پر گزر چکی کے ذریعہ انہیں حل کیا جائے ، اور دوسری صورت  
یہ ہے کہ موجودہ مسائل کے مفہوم میں کافی غور و فکر کر کے ان کی علت نکالی جائے  
اور پھر نئے مسئلہ کی علت تلاش کی جائے اگر دونوں کی علت میں برابر ہی ہے  
تو پہلے سے جو حکم موجود ہے وہی حکم نئے مسئلہ میں جاری کیا جائے اس عمل کو استنباط

۱۵ صدر الشریعہ قاضی عبید اللہ بن سعود - تنقیح الاصول المرکن الرابع فی القیاس ۱۵ ابن  
بدران و شقی شیخ عبدالقادر بن احمد بن مصطفیٰ - المدخل الی مذہب الامام احمد بن حنبل لا اصل الخاس  
۱۶ ابن تیمیہ تقی الدین احمد - وابن قیم جوزیہ - القیاس فی الشرع الاسلامی -

یا حکم میں جدید مسئلہ کو اصل مسئلہ کے برابر کرنے کا نام قیاس ہے۔  
 قیاس اور دلالت | یہ برابری دلالت النص میں بھی پائی جاتی ہے جس کی تفسیر  
 النص کا فرق | اور پر گزر چکی، لیکن دلالت النص میں علت نکالنے کے لئے  
 زیادہ غور و فکر اور استنباط کی ضرورت نہیں ہوتی، ”حکم“ لغوی مفہوم سے حاصل  
 کر لیا جاتا اور علت بھی اسی سے سمجھ میں آجاتی ہے جبکہ قیاس میں علت کے لئے تنہا لغوی  
 مفہوم کافی نہیں ہے بلکہ زیادہ غور و فکر اور استنباط کی ضرورت ہوتی ہے۔

مثلاً قرآن حکیم میں اولاد کے لئے حکم ہے :-

فَلَا تَقْرَبُوا مَا آوَتْ سُرُجًا  
 تم والدین کے لئے اُن (اونہ) مت کہو

اس میں علت ایذا پہنچانا ہے اُن (اونہ) کہنا کم سے کم ایذا پہنچانے والی بات  
 ہے جب اس کی ممانعت ہے تو زیادہ ایذا پہنچانے والی باتوں کی بدرجہ اولیٰ ممانعت  
 ثابت ہوگی لیکن یہ لغوی مفہوم سے سمجھ میں آجاتا ہے۔ مزید غور و فکر کی ضرورت نہ  
 قیاس کی مثالیں | قیاس کی چند مثالیں یہ ہیں :-

(۱) قرآن حکیم میں دو بیٹوں کو ایک ساتھ نکاح میں رکھنے کی ممانعت ہے  
 حدیث میں پھوپھی د بھتیجی یا خالہ و بھانجی کو ایک ساتھ نکاح میں رکھنے کی ممانعت  
 یہ مسائل اصل میں جن کی علت حرمت والے رشتوں کے درمیان قطع رحمی اور  
 احترام کی خلاف ورزی ہے فقہاء نے اصل پر قیاس کر کے ممانعت کا یہ حکم ہر  
 عورتوں میں جاری کیا کہ اگر ان میں ایک مرد فرض کی جائے تو دوسرے کے ساتھ  
 نکاح حرام قرار پائے کیونکہ قطع رحمی اور نسب احترام کی خلاف ورزی دو جملہ  
 مذکورہ رشتوں میں بھی پائی جاتی ہے۔ ۱۴

(۲) قرآن حکم میں شراب پینے کی ممانعت ہے اور علت نشہ پیدا کرنے ہے فقہار نے اس پر قیاس کر کے ہر اس نبیذ کھجور منعی وغیرہ بھگو کر رکھ دیا جائے اور اس پر جھاگ آجائے (کو حرام قرار دیا جو نشہ پیدا کرے اگرچہ اس کا نام شراب نہ ہو۔

(۳) رسول اللہ صلی اللہ علیہ وسلم نے فرمایا کہ اگر ایک شخص خرید و فروخت کا معاملہ کر رہا ہے تو جب تک اس کی بات ختم نہ ہو جائے دوسرے کو خرید و فروخت کا معاملہ کرنا جائز نہیں علت دوسرے پر زماوتی اور اس کو ایذا پہنچانا ہے فقہار نے اس پر کرایہ کو قیاس کیا کہ اگر ایک شخص کرایہ کا معاملہ کر رہا ہے تو جب تک اس کی بات ختم نہ ہو جائے دوسرے کو کرایہ کا معاملہ کرنا جائز نہیں علت دونوں میں ایک ہے۔

قیاس کے چار رکن ہے۔

ارکان | اصل :- وہ جس کا حکم موجود ہے اس کا نام مقیس علیہ ہے۔

فرع :- وہ جس کا حکم معلوم کرنا ہے اس کا نام مقیس ہے۔

حکم :- وہ جس کو فرع میں جاری کرنا ہے۔

علت :- وہ جس کے پائے جانے پر فرع میں حکم کا ثبوت ہوتا ہے۔

اصل | ۱) قیاس کے لئے اصل کا ثبوت نص (قرآن و حدیث) سے ہونا ضروری ہے اجماع سے جو اصل ثابت ہو اس پر بھی قیاس کرنا صحیح ہے کیونکہ اس کا مدار بھی قرآن و حدیث ہی ہوتا ہے مثلاً نابالغ بچہ اور بچی کے مال میں ولایت (سرپرستی) کا ثبوت اجماع سے ہے کہ ولی (سرپرست) کے بغیر ان کا تصرف قابل عمل نہ ہوگا۔ فقہار نے اس بالی ولایت پر نکاح کی ولایت کو قیاس کیا کہ نابالغ بچہ اور بچی کا نکاح ولی (سرپرست) کے بغیر درست نہ ہوگا۔ اسی طرح عاقل بالغ کو اپنے مال پر ولایت کا ثبوت اجماع سے ہے اس پر نکاح کی ولایت کو قیاس کیا گیا کہ ولی کو نکاح کے لئے عاقل بالغ پر جبر کرنے کا اختیار نہیں جس طرح عاقل بالغ کو مال میں تصرف کے لئے ولی کو جبر کا اختیار نہیں اسی طرح نکاح میں بھی

اختیار نہیں ہے۔

مالکیہ کے نزدیک جو "اصل" قیاس سے ثابت ہو اس پر بھی قیاس کرنا صحیح ہے کیونکہ حکم معلوم ہونے کے بعد فرع "اپنی شکل میں نہیں باقی رہتا بلکہ اصل میں تبدیل ہو جاتا ہے جس پر دوسری فرع کو قیاس کرنے میں کوئی حرج نہیں ہے۔ جیسا کہ ابن رشد کبیر دمشہور ابن رشد کے دادا کہتے ہیں۔

إذا علم المحکم فی الصرع صار اصلاً ۱۰ جب فرع کا حکم معلوم ہو گیا تو وہ اصل میں تبدیل ہو گیا۔

لیکن یہ اسی صورت میں ہے جب کہ کتاب و سنت اور اجماع پر قیاس دشوار ہو ولا یصح القیاس علی ما استنبط منها استنباط کے ہوئے (فرع) پر قیاس اس وقت الابد تعذر القیاس علیہا ۱۱ درست ہے جب کہ غینوں پر قیاس دشوار ہو۔ عام حنا بلکہ کے نزدیک قیاس سے ثابت شدہ "اصل" پر تو قیاس صحیح نہیں لیکن استحسان سے ثابت شدہ "اصل" پر قیاس کرنے کی اجازت ہے۔

ان یکون الاصل ثابتاً بالکتاب ۱۲ ضروری ہے کہ "اصل" کتاب سنت اجماع یا والسنۃ والاجماع اوالاستحسان ۱۳ استحسان سے ثابت ہو۔

بعض حنا بلکہ کے نزدیک بھی قیاس سے ثابت شدہ اصل پر قیاس کرنے کی اجازت ہے۔

وقال بعض اصحابنا یجوز القیاس ۱۴ ہمارے بعض اصحاب کے نزدیک قیاس سے علی ما ثبت بالقیاس لانہ لما ثبت جو ثابت ہو اس پر قیاس کرنا جائز ہے کیونکہ صار اصلاً فی نفسه فجائز القیاس ۱۵ جب ثابت ہو گیا تو وہ "اصل" میں تبدیل ہو گیا اس پر منصوص کی طرح قیاس جائز ہے علیہ کا المنصوص: ۱۶

۱۴ ابن اشد قرطبی البوولید محمد بن احمد بن احمد المقدمات المہدیۃ ج ۱ ص ۲۲ و ۲۳۔ و اصول الفقہ ربوزہرہ القیاس۔ (بقیہ صفحہ پر) ۲۰

فرع [۲۰] فرع کے لئے ضروری ہے کہ اس کا ثبوت بذاتہ میں ہو اور نہ نفی میں ہو اثبات میں ہوگا تو قیاس کی ضرورت نہ ہوگی نفی میں ہوگا تو قیاس صحیح نہ ہوگا۔

نزول کے لحاظ سے فرع اصل پر مقدم نہ ہو اگر ایسا ہوگا تو قیاس درست نہ ہوگا، مثلاً نیت کے وجوب میں وضو کو تیمم پر قیاس کرنا صحیح نہیں کہ جس طرح تیمم میں نیت فرض ہے اسی طرح وضو میں بھی ہے۔ کیونکہ وضو کا حکم ہجرت سے پہلے نازل ہوا اور تیمم کا حکم ہجرت کے بعد نازل ہوا۔

حکم [۲۱] حکم کے لئے ضروری ہے کہ وہ کسی فرد کے ساتھ خاص نہ ہو اگر خاص ہوگا تو اس پر قیاس درست نہ ہوگا مثلاً حضرت خزیمہ رضی اللہ عنہما کے بارے میں رسول اللہ نے فرمایا:-

من شهد له خزيمة فحسب له خزيمه جس کی شہادت دے وہ کافی ہے

حالانکہ شہادت کے لئے دو ہونا چاہئے تنہا ایک شخص کافی نہیں ہے۔

اس حدیث کا پس منظر یہ ہے کہ رسول اللہ صلی اللہ علیہ وسلم نے ایک اعرابی سے اونٹ خرید اور اس کی قیمت بھی ادا کر دی لیکن اعرابی نے قیمت کی ادائیگی سے انکار کیا اور کہا کہ گواہ لاؤ۔ رسول اللہ نے فرمایا کہ میرا گواہ کون ہے حضرت خزیمہ نے کہا کہ میں آپ کا گواہ ہوں آپ نے اعرابی کو اونٹ کی قیمت دیدی ہے۔ رسول اللہ نے سوال کیا کہ تم کیسے گواہی دیتے ہو جبکہ ادائیگی کے وقت موجود نہ تھے خزیمہ نے جواب دیا کہ جب میں آپ کی ان باتوں میں تصدیق کرتا ہوں جن کو آسمان سے لائے ہیں تو کیا اس میں تصدیق نہ کروں جو آپ زمین پر ادائیگی قیمت کے بارے میں فرما رہے ہیں۔

(بقیہ صفحہ ۱۵۰)  
شاہ شاکر حنبلی۔ اصول الفقہ الاسلامی شروط القیاس ص ۱۵۰ المقدسی۔ عبد اللہ بن احمد بن قدام

روضۃ الناظر و حجت المناظر باب احوال القیاس حاشیہ صفحہ ۱۵۰ کتب اصول فقہ

حکم قیاسی ہونا چاہئے غیر قیاسی میں درست نہ ہوگا۔ مثلاً۔  
عبادات :- نماز کی رکعتوں کی تعداد۔ روزہ کے دنوں کی گنتی۔ مناسک حج۔ زکوٰۃ  
کی مقدار نصاب کی حد بندی وغیرہ۔

عقوبات :- وہ سزائیں جو مقرر ہیں (حدود مقررہ)

کفارات :- روزہ اور قسم وغیرہ کے کفارات میں جو مقدار مقرر ہے۔

فروض :- وہ صحیح جو رشتہ داروں (اصحاب فروض) کے مقرر ہیں۔

یہ غیر قیاسی شمار ہوتے ہیں۔ ان میں قیاس درست نہیں ہے۔ امام شافعیؒ۔ احمد بن حنبل

اور بعض دوسرے حضرات کے نزدیک حدود و کفارات میں قیاس درست ہے مثلاً

چور کی مقررہ سزا پر کفن چور کو قیاس کرنا صحیح ہے۔ محفوظ جگہ سے خفیہ طریقہ سے مال چرانا

(دلت) دونوں میں مشترک ہے۔ امام ابوحنیفہ کے نزدیک یہ قیاس درست نہیں ان کے

نزدیک قبر محفوظ جگہ میں شمار ہونے کے لائق نہیں۔ اسی طرح روزہ کے توڑ دینے کی وجہ

سے کفارہ واجب ہوا لیکن اس کے ادا کرنے سے پہلے دوسرا روزہ توڑ دیا اور اس پر

بھی کفارہ واجب ہوا۔ تو امام مالکؒ و شافعیؒ کے نزدیک ہر دن کا علیحدہ علیحدہ کفارہ

ادا کرنا پڑے گا انھوں نے ہر دن کو مستقل حیثیت دیکر دو رمضان پر قیاس کیا گیا کہ

دو رمضان کے دو روزوں پر کفارہ واجب ہوا۔ اور امام ابوحنیفہ کے نزدیک

صرف ایک کفارہ ادا کرنا کافی ہوگا۔ ۱۷

احناف کا مسلک حدود کفارات میں قیاس کا نہیں ہے لیکن ان کے یہاں بھی بعض

مثالیں موجود ہیں مثلاً رمضان کے روزہ کی حالت میں قصداً جماع کرنے سے کفارہ

واجب ہوتا ہے اس پر قیاس کر کے قصداً کھاپی لینے سے کفارہ واجب قرار دیا گیا۔

۱۷ ڈاکٹر مصطفیٰ ریاحن اثر الاختلاف فی القواعد الاصولیۃ القیاس جہان القیاس فی الحدود

والکفارات۔

اسی طرح حرم میں قصداً شکار کو قتل کر دے تو اس پر کفارہ ہے اس پر قتلِ خطا کو قیاس کر کے اس میں بھی کفارہ واجب کیا گیا۔ احداث نے ان صورتوں کی اگرچہ دوسری توجیہ کی ہے لیکن قیاس کے دائرہ سے خارج نہ ہو سکیں۔

حکم اگرچہ قیاسی ہو لیکن اس کی نظیر خارج میں نہ ہو تو اس پر بھی قیاس درست نہیں۔ سفر کی وجہ سے جو سہولت مسافر کو حاصل ہے اس پر کسی کو قیاس کرنا صحیح نہیں کیونکہ سفر (علت) اور کسی میں نہیں پایا جاتا۔

حکم "شرعی" ہونا چاہئے لغوی امور میں قیاس درست نہیں جمہور فقہاء کا یہی مسلک ہے۔ چنانچہ لواطت کو زنا پر قیاس کرنا صحیح نہیں ہے بعض کے نزدیک صحیح ہے۔ لہٰذا حکم منسوخ نہ ہو کیونکہ اس میں منتقل ہونے کی صلاحیت نہیں ہوتی۔

حکم احکام کلیہ سے مستثنیٰ نہ ہو کہ جس کی بنا پر اسکو خلاف قیاس کہا جاتا ہو۔ مثلاً رسول اللہ صلی اللہ علیہ وسلم نے بیعِ سلم کی اجازت دی اس میں اس شی کی بیع پائی جاتی ہے جو اس وقت موجود نہیں ہے حالانکہ رسول اللہ نے جو شی موجود نہ ہو اسکی بیع سے منع فرمایا۔

بیعِ سلم کی صورت یہ ہے کہ مثلاً کوئی شخص کسی کو دس روپیہ دے اور اس کے عوض چار ماہ بعد (فضل کٹے پر) فلاں ماہ فلاں تاریخ میں فی روپیہ دو سیر گیہوں کے حساب سے بیس سیر گیہوں لے

یہ معروف (جو شی موجود نہیں ہے) کی بیع ہے جس کی قاعدہ کے مطابق اجازت نہ ہونی چاہئے لیکن رسول اللہ نے عام ضرورت کے تحت خلاف قیاس اس کی اجازت مرحمت فرمائی۔ امام ابوحنیفہ کے نزدیک اس پر کسی اور صورت کو قیاس کرنا جائز نہیں

لہٰذا ڈاکٹر مصطفیٰ میدا لمن اثر الاختلاف فی القواعد الاصولیۃ القیاس جربان القیاس فی الحدود

داکفارات

لیکن جمہور فقہاء امام شافعیؒ امام احمدؒ وغیرہ کے نزدیک اس پر بھی قیاس کرنا جائز ہے مثلاً آم کی فصل بیچنے کا رواج ہے معاملہ کے وقت آم اس قابل نہیں ہوتا کہ اس سے پورا قاعدہ اٹھایا جائے۔ امام ابوحنیفہ کے نزدیک عام قاعدہ کے مطابق یہ بیع آم پکنے تک کیلئے ناجائز ہے بیع سلم پر اس کو قیاس کرنا درست نہیں لیکن جمہور فقہاء کے نزدیک بیع سلم پر قیاس کر کے یہ بیع درست ہے۔ کیونکہ دونوں کی علت (لوگوں کی ضرورت اور رواج) میں اشتراک ہے۔

وقالوا انما ننظر الى شئ وط القياس  
فما علت علتہ الحقنا به ماشا شامکہ  
في العلة سوا قبل انه على خلاف القياس  
اولم يقبل له

جمہور فقہاء نے کہا ہے کہ ہم قیاس کی شرطوں کو دیکھیں گے جس کی علت معلوم ہوگی ہم اس کے ساتھ ان سب کو شامل کر دیں گے جو علت میں شریک ہیں خواہ اس کو خلاف قیاس کہا گیا ہو یا نہ کہا گیا ہو۔

یا رسول اللہ صلی اللہ علیہ وسلم نے بیع عرایا کی اجازت دی۔ اس میں ایک جنس کی بیع اسی جنس کے بدلہ کمی بیشی کے ساتھ ہوتی ہے حالانکہ رسول اللہ نے جنس کی بیع جنس کے بدلہ کمی بیشی کے ساتھ منع فرمایا ہے۔

”عرایا“ کی صورت یہ تھی کہ ایک شخص پھل کھانے کے لئے کسی کو عاریتہ کھجور کا درخت دیتا لیکن باغ میں آمد و رفت کی وجہ سے مالک کو تکلیف ہوتی اس بنا پر وہ درخت واپس لے کر اس کے عوض تخمینہ سے خشک کھجور دیدیتا تھا۔ اس میں بعض ایسی باتیں پائی جاتی ہیں کہ جنکی بنا پر عام قاعدہ کے مطابق اجازت نہ ہونی چاہئے لیکن رسول نے خلاف قیاس لوگوں کی ضرورت کے پیش نظر اجازت مرحمت فرمائی۔

لہ ابن تیمیہ وابن قیم۔ القیاس فی الشرع الاسلامی۔ ماعدودہ علی خلاف القیاس نوکان۔

امام ابو حنیفہ کے نزدیک اس پر قیاس کرنا جائز نہیں لیکن جمہور فقہاء کے نزدیک علت مشترک ہونے کی صورت میں قیاس کی اجازت ہے مثلاً انگور کو کھجور پر قیاس کرنا صحیح ہے اگر کوئی عارضیہ انگور کا درخت دے اور اس سے مالک کو تکلیف ہوتی ہو تو وہ انگور کے عوض کشمیش دے کر درخت واپس لے سکتا ہے۔

قیاس کے لئے حکم میں عزیمت کی قید نہیں ہے۔ رخصت والے حکم میں بھی قیاس کی اجازت ہے عزیمت سے مراد وہ حکم ہے جو کسی زمانہ۔ شخص اور حالت کے ساتھ خاص نہ ہو بلکہ عام حکم ہو جیسے شراب کی حرمت۔ وراثت سے قاتل کی محرومی وغیرہ۔

رخصت سے مراد وہ حکم ہے جو سہولت و آسانی کی غرض سے کسی زمانہ یا شخص و حالت کے لئے ہو جیسے شدید ضرورت کی بنا پر شراب استعمال کرنے کی اجازت یا اضطرار کی حالت میں حرام چیزوں کی اباحت وغیرہ۔

علت (۴) علت پر چونکہ حکم کا مدار ہے اور اس کی بحث زیادہ پرہیچ بھی ہے اس بنا پر فقہاء نے نہایت تفصیل کیساتھ اس پر بحث کی ہے راقم کی کتاب "فقہ اسلامی کا تاریخی پس منظر" میں بڑی حد تک یہ تفصیل مل جائے گی یہاں صرف سرسری تعارف پر اکتفا کیا جاتا ہے۔ فقہاء نے احکام کا تعلق چار چیزوں سے بیان کیا ہے۔

(۱) علت (۲) سبب (۳) شرط اور (۴) علامت۔ ان میں سے ہر ایک کی

تعریف اور باہمی فرق یہ ہے۔

علت لغت میں اس "عارض" کو کہتے ہیں جو محل کے وصف میں تغیر پیدا کرے بیماری کو علت اسی بنا پر کہتے ہیں کہ انسان (محل) کی صحت (وصف) میں وہ تغیر پیدا کرتی ہے فقہاء کی اصطلاح میں جس (عارض) کے پائے جانے کے وقت حکم کا ثبوت ہو اسے

علت کہتے ہیں اس کی تعریف یہ ہے -

ما شرع المحکم عند وجوده لابه لہ حکم کا ثبوت اسکے پائے جانے کے وقت ہو اس

کے سبب سے حکم کا ثبوت نہ ہوا ہو۔

ما یضاف الیہ وجوب المحکم ابتداءً ۲۴ جس کی طرف حکم کا ثبوت ابتداءً منسوب کیا جائے  
حکم کی نسبت کبھی سبب وغیرہ کی طرف بھی ہوتی ہے لیکن وہ علت ہی کے واسطے  
سے ہوتی ہے لیکن حکم کے ثبوت کی نسبت صرف علت کی طرف کی جاتی ہے اگر سبب وغیرہ  
کی طرف نسبت ہوتی تو وہ اس وقت علت کے درجہ میں ہوتے ہیں۔

(۲) سبب کے لغوی معنی وہ راستہ اور طریقہ ہے جو مقصود تک پہنچانے سے قرآن

حکیم میں ہے۔

وآتیانہ من کل شئی سبباً ۲۵ (درہم نے اسکو ہر طرح کا ساز و سامان دیا تھا)

یعنی ایسا طریقہ جو حکمرانی تک اسکو پہنچانے والا تھا۔ اسی طریقہ کو صلا الیہ ۲۶  
فقہاء کی اصطلاح میں حکم تک پہنچنے کے راستہ اور طریقہ کو سبب کہتے ہیں  
ما یكون طریقاً الی المحکم ۲۷۔

(۱) راستہ اور (۲) راستہ پر چلنا الگ، الگ دو چیزیں ہیں راستہ سبب ہے اور  
چلنا علت ہے پہنچنے (حکم) کی نسبت چلنے کی طرف ہوگی نہ کہ راستہ کی طرف۔ پہنچنا  
اسی وقت پایا جائے گا جب کہ چلنا پایا جائے، راستہ ہر ار موجود ہے چلے بغیر وہ نہیں  
طے ہو سکتا۔

رسی سبب، ڈول اور کنواں سبب موجود ہیں لیکن پانی نکالنے کی نسبت انسان  
کے فعل، علت کی طرف ہوگی نہ کہ رسی ڈول کی طرف اور اگر ان کی طرف کبھی نسبت کی گئی تو انسانی  
۲۸ ابن امیر الحاج۔ التقریر والتجربہ فی قیاس ۲۹ عبدالعزیز بن احمد غایۃ التحقیق شہ جالی امام

الثانی قاسمۃ ۳۰ الکبیرۃ ۱۱۱ غایۃ التحقیق حوالہ بالا۔

فعل کے واسطے سے ہوگی۔

کل ماکان طریقاً الى المحکم لو اوسطه لیسمی      کسی واسطے سے حکم تک پہنچنے کا جو راستہ ہو  
له سیادیسمی الواسطه علة له      وہ سبب ہے اور واسطہ علت ہے۔

۱۳) شرط کے معنی لغت میں ایسی علامت کے ہیں جن پر شی کا وجود موقوف ہو اور  
فقہاء کی اصطلاح میں وہ ہے کہ جس پر حکم کا وجود موقوف ہو۔

ما یضاف الحکم الیہ وجوداً عنداً      وہ شے جس کے وجود کے وقت حکم کے وجود کی  
نسبت کی علت ہے۔

حکم کا وجود دپایا جاتا اور شی ہے حکم کا ثبوت ثابت و قائم ہونا، دوسری شی  
ہے شرط پر حکم کا وجود موقوف ہوتا اور علت پر حکم کا وجود (ثبوت) موقوف ہوتا  
ہے ان تینوں سے حکم کے تعلق کو فقہاء نے اس طرح بیان کیا ہے۔

الحکم یتعلق بسببه و یثبت بعلمه و یؤد      حکم اپنے سبب سے تعلق رکھتا ہے اپنی علت سے  
عند شرطه      ثابت ہوتا ہے اور اپنی شرط سے وجود میں آتا ہے

۱۴) علامت کے معنی نشان کے ہیں جیسے راستہ اور مسجد کے لئے ”منارہ“ نشان  
کا کام دیتا ہے فقہاء کی اصطلاح میں حکم کے وجود کا پتہ (نشان دینے والی شے کو ”علامت“  
سے تعبیر کیا جاتا ہے۔

لی ما یعرف وجود الحکم من غیر ان      وہ شے جو حکم کے وجود کا پتہ دے نہ حکم کے وجود  
خلق به وجوده ولا وجوبه      سے تعلق رکھے اور نہ ثبوت سے تعلق رکھے۔

سبب اور علامت اس معاملہ میں برابر ہیں کہ حکم کا وجود اور وجوب (ثبوت)

۱) انشائی نظام الدین۔ اصول انشائی بحث قیاس سے جلالہ زبیر بن احمد غایۃ التحقیق حوالہ بالا۔

انشائی نظام الدین۔ اصول انشائی بحث قیاس سے غایۃ التحقیق و اما العلامتہ۔

ان دونوں پر موقوف نہیں ہوتا۔ سبب حکم تک پہنچنے کا راستہ و طریقہ ہے اور علامت صرف نشان کا کام دیتی ہے، البتہ شرط اور علت میں یہ فرق ہے کہ شرط سے حکم کا وجود ہوتا اور علت سے اس کا ثبوت (وجوب) ہوتا ہے۔

اس طرح ان چاروں سے حکم کے تعلق کی نوعیت میں فرق ہے۔

علت سے حکم کے ثبوت کا تعلق ہے کہ اس کے بغیر حکم ثابت نہیں ہوتا

سبب سے حکم کے لئے ذریعہ کا تعلق ہے کہ اس کے بغیر حکم تک پہنچا نہیں جاسکتا۔

شرط سے حکم کے وجود کا تعلق ہے کہ اس کے بغیر حکم وجود میں نہیں آتا۔

علامت سے حکم کی نشاندہی کا تعلق ہے کہ اس کے بغیر حکم کے وجود کا پتہ نہیں ملتا۔

علت کی پہچان | علت سبب شرط وغیرہ کی معرفت اور ان میں امتیاز کی صلاحیت دیا

مہارت و تجربہ سے حاصل ہوتی ہے ایک عرصہ تک اندازہ بیان - تکرار - مدارد موقوف علیہ

اور موقع و محل میں غور و فکر کرتے رہنے سے پتہ چلتا ہے کہ اس میں علت سبب اور شرط

کون ہیں؟ اور کون ہیں؟ مثلاً جب ہم بار بار دیکھتے ہیں کہ لوگ لکڑی کی ایک

شکل بناتے ہیں جس کا وہ تخت نام رکھتے ہیں تو اس کی ساخت پر غور و فکر سے

لکڑی کی نوعیت بڑھتی کا عمل تخت کے جوڑ بند ایک خاص شکل و ہیئت کے ساتھ ذہن

میں آتے ہیں اور ہر ایک کا اس کی حیثیت کے مطابق علیحدہ علیحدہ نام تجویز کرتے ہیں یعنی یہی

شکل احکام کی ہوتی ہے۔ مثلاً جب بار بار دیکھا گیا کہ رسول اللہ صلی اللہ علیہ وسلم کی کوئی

نماز رکوع اور سجدہ سے خالی نہیں ہوتی تو سمجھ لیا گیا کہ یہ نماز کے رکن ہیں کوئی نماز و وضو

بغیر نہیں پڑھی گئی تو معلوم ہوا کہ وضو نماز کے لئے شرط ہے اور ہر نماز وقت پر پڑھی گئی تو

اس سے پتہ چلا کہ وقت اس کی علت ہے۔

ظاہر ہے کہ اس کام کے لئے بڑی محنت و وقت نظر اور دیدہ ریزی کی ضرورت ہے

کسی شے کو سمجھنا اور اس کے ہر جز کا مناسب مقام متعین کرنا ہر شخص کے بس کی بات

نہیں ہے۔ فقہاء نے سہولت کے لئے کچھ اصول و ضوابط اور طریقہ مقرر کر دئے ہیں۔ جن سے